



TRIBUNAL GHALL-INVESTIGAZZJONI TA` INGUSTIZZJI

IMHALLEF

ONOR. C. FARRUGIA SACCO B.A., LL.D.

Rikors Numru: 834/97

Paul Scibberas u b' digriet
tat-12 ta' Frar 2001
Sciberras

vs

Direttur tax-Xogholijiet
Pubblici, Onorevoli
Ministru tax-Xogholijiet
Pubblici u Kostruzzjoni u
Onorevoli Prim Ministru

Illum 24 ta' Jannar, 2002.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995, u b'mod aktar preciz fi jew ghall-habta ta' l-1988 huwa sofra ingustizzja f'li ma nghatax promozzjoni li kien jikkwalifika ghaliha.

Illi l-fatti tal-kaz kienu fil-qosor kif gej:

Illi r-rikorrent dahal jahdem mad-Dipartiment tax-Xogholijiet Pubblici fl-1979, bhala Labourer. Fl-1981, ir-rikorrent lahaq Skilled Labourer.

Illi f'April tal-1984, ir-rikorrent kien gie "attached" mas-sezzjoni tad-Drainage. Fl-1988 meta ir-rikorrent kien u ghadu jokkupa l-kariga ta' Skilled Labourer kienu hargu sejhiet ghall-promozzjoni ghall-Drainage Worker. Ir-rikorrent kien ircieva l-acknowledgement u baghtu ghalih ghall-interview.

Illi r-rikorrent ghamel l-interview u billi hass li kien mar tajjeb hafna, minhabba li kellu esperjenza adekwata ta' xi 4 snin, jaghmel ix-xoghol ta' Drainage Worker, kien perswaz li ghadha.

Illi meta hargu r-rizultati ir-rikorrent sab li ma kienx intghazel u thalla barra. Dawn il-promozzjonijiet inghataw lil certi nies li ma kellhomx esperjenza u seniority daqs ir-rikorrent.

Illi ghaldaqstant ir-rikorrent hass li huwa gie diskriminat ghaliex minkejja li kien ilu dan iz-zmien kollu jaghmel ix-xoghol ta' Drainage Worker, gie maqbuz f'din il-promozzjoni ingustament. B'hekk ir-rikorrent gie mtellef l-opportunita' li javvanza fil-karriera tieghu b'rizultat li gie effettwat fis-seniority, kif ukoll sofra danni finanzjarji.

Illi r-rikorrent, jixtieq izid li ghadu sal-lum jaghmel xoghol ta' Drainage Worker bil-grad ta' illum u jithallas ta' Skilled Labourer.

Illi huwa kien bi hsiebu jgib biex isostni l-ilment tieghu bix-xhieda murija fl-elenku li jindika ghar-rigward ta' kull xhud dawk il-fatti li r-rikorrent kien bi hsiebu jgib prova dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' l-1997 dwar it-Tribunal ghall-Investigazzjoni ta' l-Ingustizzji u li jinghata rimedju billi jigi ordnat illi jinghata l-promozzjoni li gie mtellef ingustament, b'lura mid-data li kienet harget kif ukoll jigi kkumpensat ghal dak kollu li tilef finanzjarjament, jew inkella jekk dan ir-rimedju ma jistax jinghata, li jigi ordnat li jithallas kumpens f'ammont ta' Lm5000 jew somma verjuri.

Ra l-elenku tax-xhieda tar-rikorrent.

ECCEZZJONIJIET:

Ra r-risposta tal-Prim Ministru li eccepixxa:

Illi l-Prim Ministru mhuwiex il-legittimu kontradittur ghall-ilment stante li l-ilment jikkoncerna l-amministrazzjoni ordinarja tad-Dipartiment tax-Xogholijiet, liema dipartiment diga ghamel ir-risposta tieghu dwar dan l-ilment.

Ra r-risposta tad-Direttur Generali u l-Onorevoli Ministru tax-Xogholijiet li eccepixxa:

Illi r-rikorrent gie mpjegat mad-Dipartiment tax-Xogholijiet b'effett mit-2 ta' April 1979 bhala Labourer. Hu lahaq il-grad ta' Skilled Labourer fid-9 ta' Jannar 1981. Fl-1 ta' Jannar 1991, gie assimilat fil-grad ta' General Hand permezz tar-Riforma li sehhet fis-settur Pubbliku.

Illi l-procedura stabbilita fir-rigward ta' promozzjonijiet mac-Civil in generali u fid-dipartiment tax-Xogholijiet in partikolari, dejjem kienet li tohrog sejha ghall-postijiet vakanti. Fil-kaz tar-rikorrent, is-sejha msemija hija dik b'numru 130/88 datata 28 ta' Novembru 1988.

Illi r-rikorrent applika ghal din is-sejha partikolari u nghata n-numru 936 bhala numru ta' referenza. Hu applika ghal posizzjoni ta' Drainage Worker. Eventwalment, ir-rikorrent gab 46 marka minn total ta' 100.

Illi r-rikorrent naqas li jikkwalifika jew li jilhaq il-kriterji pristabbiliti mill-bord kompost, jigifieri li jgib marka ghola minn dik ta' 50. L-unici tlett applikanti li gabu marka ghola minn dik ta' 50 gew promossi ghal grad rispettiv.

Il-Bordijiet rispettivi appuntati biex jiddeterminaw min kien jikkwalifika ghas-sejhiet hawn fuq imsemija kienu komposti minn chairman, membru tad-Dipartiment u rapprezentant ta' l-Establishments.

Ra l-lista tax-xhieda u d-dokumenti esebiti mill-intimati.

PROVI:

Illi r-rikorrent ipprezenta affidavit fejn semma li kien diga' jahdem mal-Public Works, meta fl-1984 dahal fit-Taqsima tad-Drainage. L-ilment tieghu hu li minn mindu sar Skilled Labourer sal-lum qatt ma ha promozzjoni wahda.

Meta fl-1988 applika ghall-grad ta' "Drainage Worker" dan kien grad oghla minn dak ta' Skilled Labourer. Il-membri tal-Bord kienu staqsewh kif isir ix-xoghol tad-Drainage Workers u irrispondihom kollox ghaliex minkejja li l-iskilled labourers mhux suppost jinzlu fid-Deep Main Sewage, hu kien ilu jaghmlu zmien sewwa, u ghalhekk kien sa minn qabel l-interview gia jaghmel ix-xoghol ta' Drainage Worker u dak kollu li kien hemm x'jitghallem dwar dan ix-xoghol kien gja tghallmu kollu minn ghand il-foreman Frans Cachia. It-Trade Test li suppost kellhom jaghmlulu skond Klawsola 5 tas-Sejha ghall-mili ta' postijiet qatt m'ghamluhulu.

Skond Dok 6 pprezentat mill-konvenuti minn total ta' 100 marka, 40 marka kellha tinghata proprju ghal dan it-Trade Test li qatt ma sar, jew ghal Trade licence li fil-fatt lanqas biss tezisti fil-kaz ta' Drainage Workers. "Other Qualifications" hadd ma kellu, lanqas it-tlieta li ghaddew mill-ezami. "Trade Knowledge and Experience" hadd ma gab aktar minnu (cioe' 12 il-marka) l-anqas it-tlieta li ghaddew. Kif jirrizulta minn dokument 7 prezentat mill-konvenuti, it-tliet applikanti li ghaddew mill-ezami irnexxielhom jaghmlu dan ghaliex gabu marki ghojin fit-TRADE TEST / LICENCE! Sostna li t-Trade Test/Licence intuza bhala ghodda biex issir deskriminazzjoni minn fost il-haddiema. Mit-tliet

applikanti li jirrizulta li ghaddew jaf biss lil Tarcisio Urry li kien gie taht il-foreman tieghu Tarcisio Cachia ftit warajh. Hu u Urry dejjem kienu jaghmlu l-istess xoghol flimkien u anke wara li dan Urry ha l-promotion ghal Drainage Worker, baqghu jahdmu flimkien u jaghmlu l-istess xoghol flimkien: l-unika differenza hi li Urry ghandu paga ghola minn tieghu w aktar allowances.

Zied li x-xoghol ta' Drainage Worker ghandu jaghmlu sal-gurnata tal-lum, u dan jinkludi l-inzul go mini tad-drenagg li jkunu diversi metri taht l-art jew taht il-qliegħ tal-bahar; bicca xoghol ohra li Skilled Labourer jew General Hand ma jaghmilx hija li jqatta blat taht l-art bil-jack hammer: fil-fatt dan ix-xoghol hu jaghmlu wkoll.

Dwar Charles Meilaq li qalulu li jahdem il-Works Division u kien wiehed minn nies tal-bord ma jafx. Urry kien jahdem mieghu. Briffa u Fenech kienu f' sections ohra tal-Public Works u ma jafhomx. L-interview kull ma dam xi hames minuti. Jekk kellhomx il-file personali tieghu ma jafx. Xi karti kellhom pero` ma jafx jekk hux tieghu.

Semma li hu kien qabel Urry fis-section, izda li mal-Gvern dahlu flimkien ghax kienu mad-Dirghajn. Urry huwa tal-istess kulur politiku bhalu.

Frans Cachia li jahdem mad-Dipartiment tad-Drainage bhala Senior Technical Officer deep sewers u ilu f' din il-kariga `il fuq minn 20 sena xehed li r-rikorrent jahdem mieghu u ilu dejjem

jahdem tahtu ghal dawn l-ahhar hmistax, sittax-il sena. Hu qieghed bhala skilled labourer. Hemm nies tahtu li huma drainage workers li jaqghu taht Group B, u minn wiehed sa tnejn labourers li huma Group A. Ix-xoghol tagghom huwa xoghol perikoluz hafna u hemm hafna gassijiet. Fil-fatt ghall-ewwel ir-rikorrent kien jibza jinzel fil-mini. Qal li din hija xi haga normali ghax anke hu ghall-ewwel hekk kien gralu.

Kien hemm min applika minn skilled labourer u sar drainage worker. Fil-fatt ir-rikorrent ma kienx applika l-ewwel darba li kienu hargu l-applikazzjonijiet izda t-tieni darba kien applika. Hu ma kienx sar. Skilled labourer u drainage worker l-istess tip ta` xoghol jaghmel. Kemm il-paga kif ukoll l-allowances ta` drainage worker huma superjuri ghal dawk ta` skilled labourer.

Meta saru l-promotions ma kienx wiehed mill-bord. Fid-drainage system hemm hafna sezzjonijiet. Hu fid-deep sewers qieghed. Lil certu Fenech ma jafux, u anqas lil Tony Briffa. Lil Tarcisio Urry jafu u dan jahdem bhala drainage worker fis-sezzjoni tieghu. Dan jahdem tajjeb. Hu u r-rikorrent gieli hadmu flimkien.

Walter Attard Principal fil-Personnel mad-Dipartiment tax-Xogholijiet Pubblici xehed li "b" riferenza ghall-ezami in kwistjoni tal-promozzjoni li qed jitlob is-Sur Sciberras trade test ma kien sar ghal hadd, la ghar-rikorrent u anqas ghall-ohrajn. Ir-rikorrent kien applika ghal Drainage Worker u kien gab 46 out of 100. Ir-rikorrent kien gab tat-trade test license 18 out of 40. Qualifications ma kellu xejn u ghalhekk gab 0. Fuq Experience

inghata 12 minn 20 u wkoll 12 minn 20 dwar Appearance, Personality u Aptitude waqt li gab 4 minn 10 marki dwar Length Of Service ghal total ta' 46 marka. Ippreciza li minn dan l-interview kienu ghaddew tlieta minn nies u cioe` Tarcisio Urry, Briffa Twanny u Fenech Joseph. Dwar tul ta' servizz mad-dipartiment specifika li Fenech Joseph gie moghti 8 waqt li Briffa Twanny 6 u cioe` t-tnejn li huma aktar mir-rikorrent waqt li Tarcisio Urry kellu 4 bhar-rikorrent. Il-figura hija marbuta direttament maz-zmien li ilu fis-servizz mal-Gvern totali.

Il-marki li gab Tarcisio Urry kienu 30, 0, 12, 14 u 4 b' total ta' 60 marka u cioe` l-aktar li kien hemm differenza kienet fit-Trade Test bejn Tarcisio Urry u r-rikorrent... Ma kienux saru wara din l-applikazzjoni Drainage Workers ohra".

KONKLUZJONIJIET:

Ir-rikorrent ilmenta li hu ghamel snin shah jahdem bhala Drainage Worker ghalkemm il-grad tieghu fil-fatt kien ta' Skilled Worker u ghalhekk b' salarju u allowances anqas. Meta ghamel l-interview gab 46 marka u gie minn ta' quddiem izda kienu biss l-ewwel tlieta li hadu l-promotion. Irrizulta li kellu esperjenza u jahdem ma' Urry li kien wiehed mit-tlieta li hadu l-promozzjoni. Irrizulta wkoll li xogholu kien tajjeb u li fil-fatt ghalkemm huwa kellu r-rank ta' Skilled Worker bhala stat ta' fatt kien jaghmel xoghol ta' Drainage Worker.

Illi kif jirrizulta minn Dokument 2 a fol 9 tal-process li hija OPM Circular 130/88 Klawsola 5 "Applicants will be interviewed and

Trade-Tested by a Selection Board to assess their suitability for the post/s for which they wish to be considered...” Illi rrizulta kemm fl-affidavit tar-rikorrent kif ukoll mix-xhieda ta’ Walter Attard Principal fil-Personnel tad-Dipartiment tax-Xogholijiet Pubblici li dan sar kontra dak li ssemmi l-applikazzjoni ma sar lil hadd la lir-rikorrent u anqas lil xi haddiema ohra. Fil-fatt ir-rikorrent tat-Trade Test nghata 18 out of 40. Hu ovvju li dan kollu ma setax isir ghax ma jirrizulta minn imkien li l-membri tal-bord kellhom id-dritt ivarjaw l-OPM Circular u dana seta’ facilment sewa ta’ pregudizzju u ghalhekk ingustizzja fil-konfront tar-rikorrent. Ir-rikorrent inghata 18 minn 40 tat-Trade Test meta hu jahdem u ilu jahdem ghal snin shah ta’ Drainage Worker ghalkemm ma kellux dan ir-rank. Meta t-Tribunal iqis li kull ma kien il-boghod biex jghaddi kien 4%, meta wiehed iqis il-fatturi fuq imsemmija, bil-fors li t-Tribunal ihoss li r-rikorrent ghandu jinghata 4 marki ohra u b’ hekk jilhaq il-pass mark tal-50 fil-mija. Mhux gust li meta l-applikazzjoni ssemmi Trade Test dan ma jsirx speċjalment fil-kaz ta’ persuna li tkun ghamlet snin shah tahdem fuq dan is-suggett.

Ghalhekk jichad l-eccezzjoni tal-intimat, jilqa’ t-talba tar-rikorrent u peress li jsib l-ilment gustifikat jirrikmanda li r-rikorrent jinghata rimedju kompensattiv billi jinghata l-kariga ta’ Drainage Worker b’effett mill-istess data li nghatat il-kariga lil Urry, Briffa u Fenech u jitpogga fil-lista ta’ seniority daqs kemm ha l-promozzjoni dak in-nhar, kif ukoll li jithallas id-differenza fil-paga li soffra.

Spejjez kontra l-intimat.